

नेपाल सहकारी संस्था लिमिटेड, बागबजार, काठमाडौंलाई यस बैकबाट
सीमित बैकिङ्ग कारोवार गर्न प्रदान गरिएको ईजाजत-पत्र रद्द गरिएको बारे

नेपाल राष्ट्र बैकको
अत्यन्त जरूरी सूचना

नेपाल सहकारी संस्था लिमिटेड, बागबजार, काठमाडौंको मिति २०५९ साल मंसिरमा सम्पन्न स्थलगत निरीक्षण प्रतिवेदन अनुसार यस संस्थाले अन्य सहकारी संस्थाहरूसंग एक आपसमा बराबर रकमको शेयर खरिद तथा बिक्री गरी पूँजी वृद्धि गरेको, सदस्यता प्रदान नगरी कारोवार गरेको, नियमअनुसार साधारण जगेडा कोष नराखेको, कर्जा नोक्सानी व्यवस्थामा रु. २ करोड २९ लाख कम व्यवस्था गरेको, सण्डिडेटर्समा खर्च लेखि शेयर खरिद गरेको, त्यसैगरी २०६० पौषको वित्तीय विवरणको आधारमा विश्लेषण गर्दा कुल पूँजीकोष (कुल जोखिम भारित सम्पत्तिको सम्पूर्ण रकम समावेश गर्दा) १० प्रतिशत हुनुपर्नेमा ७.८१ प्रतिशत मात्र रहेको र वित्तीय स्रोत संकलन सीमा प्राथमिक पूँजीको १० गुणासम्म हुनुपर्नेमा १६.९६ गुणा देखिएको सन्दर्भमा उपर्युक्त विसङ्गतिलाई सुधार गर्न ठोस पहल नगरेको देखिएकोले मिति २०६०/१२/२३ मा संस्थालाई यस बैकबाट सीमित बैकिङ्ग कारोवार गर्न प्रदान गरिएको ईजाजत-पत्र नेपाल राष्ट्र बैक ऐन, २०५८ को दफा १०० को उप-दफा (१) को खण्ड (ज) बमोजिम खारेज गर्नु पर्ने कुनै कारण भए पत्र प्राप्त भएको पन्ध्र दिनभित्र स्पष्टीकरण पेश गर्न निर्देशन दिईए अनुसार संस्थाले मिति २०६१/१/१६ मा प्रेषित स्पष्टीकरणको जवाफमा वित्तीय स्रोत संकलन सीमाभन्दा बढी भएजति रकम यस बैकमा निर्व्याजी जम्मा गर्नुको सट्टा आ.व. २०६१/६२ सम्ममा शेयर पूँजी थप गरी पूँजीकोष पुरा गर्ने उल्लेख गरेको, पाकेको व्याज नगद प्राप्तीको आधारमा आम्दानी जनाउनु पर्नेमा एवचतथि ब्यअचगर्वा ब्यबकष्क मा व्याज आम्दानी जनाएको, अपलेखन सम्बन्धी नीति नियम बिना नै सञ्चालक समितिबाट व्याज र हर्जाना व्याज अपलेखन गरी सोको अनुमोदनसम्म साधारण सभबाट गर्ने जस्तो कार्य गर्नुका साथै शेयर लगानीसम्बन्धी यस बैकको निर्देशन विपरित गरेको लगानी मिति २०६१ आषाढ मसान्तसम्ममा यस बैकको निर्देशनको दायराभित्र ल्याउन कुनै योजना पेश नगरेको, प्रयोजन नजनाईकनै ठूलो रकम पेशकी हिसावमा राखेकोमा सो सम्पूर्ण रकम फछ्यौट गर्नु पर्नेमा केही रकम अझ पनि फछ्यौट हुन नसकेको साथै सो रकम कुन रूपमा फछ्यौट भएको हो र हाल सण्ड्री/पेशकी शीर्षकमा कायम रहेको रकमसमेत विवरणको अभावमा यकिन हुन नसकेको तथा गैरबैकिङ्ग सम्पत्तिमा परिणत भएको कर्जाको व्याज आम्दानी जनाएको वा नजनाएको सम्बन्धमा स्पष्ट हुन नसकेको आदि कारणहरूले गर्दा उक्त स्पष्टीकरण सन्तोषजनक नभएको र यथास्थितिमा संस्थालाई कारोवार गर्न दिँदा सदस्य निक्षेपकर्ताहरूको हकहित सुरक्षित नहुने भएकोले नेपाल राष्ट्र बैक ऐन, २०५८ को दफा १०० को उपदफा (१) को खण्ड (ज) बमोजिम यस बैकबाट मिति २०५३/६/४ मा सो संस्थालाई सीमित बैकिङ्ग कारोवार गर्न प्रदान गरिएको ईजाजत-पत्र रद्द गरिएको हुँदा सर्वसाधारणको जानकारीको लागि यो सूचना प्रकाशित गरिएको छ ।